

டாக்டர் ராதாகிருஷ்ணன் விருது 2017- 2018 ஆம் கல்வியாண்டு முதல் தகுதியான ஆசிரியர்களை தேர்வு செய்வதற்கான நடைமுறைகள் மற்றும் வழிகாட்டு நெறிமுறைகள்- அரசாணை



சுருக்கம்

பள்ளிக்கல்வி- டாக்டர் ராதாகிருஷ்ணன் விருது 2017- 2018 ஆம் கல்வியாண்டு முதல் தகுதியான ஆசிரியர்களை தேர்வு செய்வதற்கான நடைமுறைகள் மற்றும் வழிகாட்டு நெறிமுறைகள்- ஆணை வெளியிடப்படுகிறது.

பள்ளிக்கல்வி (பக1(1)துறை

அரசாணை எண்.518

நாள். 31.07. 2018

திருவள்ளூர் ஆண்டு 2049

விளம்பி ஆடி 15

படிக்கப்பட்டவை:

1. அரசாணை(1டி) எண். 113 பள்ளி கல்வித் (கியூ2) துறை, நாள் 24.0 7. 2003
2. அரசாணை(1டி) எண். 218 பள்ளிக்கல்வித் (பக3(2)) துறை, நாள்.05.07.2013
3. பள்ளிக்கல்வி இயக்குநரின் கடித ந.க.எண்.46595/ஐ/2018, நாள்.1 9.07. 2018

ஆணை

டாக்டர் ராதாகிருஷ்ணன் விருது பெற ஆசிரியர்களை தேர்வு செய்ய, பள்ளிக்கல்வி இயக்குநர் தலைமையில் 11 உறுப்பினர்களைக் கொண்ட மாநில தேர்வு குழு அமைத்து மேலே முதலாவதாக படிக்கப்பட்ட அரசாணையில் ஆணை வெளியிடப்பட்டது. மேற்காண் விருது பெற ஆசிரியர்களை தேர்வு செய்வதற்கான நடைமுறைகள் மற்றும் நெறிமுறைகள் குறித்து மேலே இரண்டாவதாகப் படிக்கப்பட்ட அரசாணையில் ஆணை வெளியிடப்பட்டது.

2.பள்ளிக் கல்வித் துறையில் நிர்வாக சீர்திருத்தத்திற்காக பணியினை செம்மைபடுத்திட, மெட்ரிக் பள்ளி ஆய்வாளர் அலுவலகம் மற்றும் மாவட்ட தொடக்க கல்வி அலுவலர்கள் ஒருங்கிணைக்கப்பட்டு, கல்வி மாவட்டங்கள் 67 ல் இருந்து 160 கல்வி மாவட்டங்களாக பிரிக்கப்பட்டு உள்ள நிலையில் கடந்த ஆண்டுகளில் வழங்கப்பட்டது போல் கல்வி மாவட்டங்களின் எண்ணிக்கை அடிப்படையில் இவ்விருதுகள் வழங்கப்பட்டால், விருதுகள் எண்ணிக்கை மிகவும் அதிகமான எண்ணிக்கையில் வழங்க வேண்டியிருக்கும் என்பதால் 2017- 2018 ஆம் கல்வியாண்டிற்கு வரும் செப்டம்பர் 5 ஆம் தேதி ஆசிரியர் தினவிழாவில் டாக்டர் ராதாகிருஷ்ணன் விருது பெற ஆசிரியர்களை தேர்வு செய்திட சில நடைமுறை மாற்றங்களை மேற்கொண்டு அதற்கான வழிகாட்டு நெறிமுறைகள் வகுக்கலாமென என மேலே மூன்றாவதாக படிக்கப்பட்ட கடிதத்தில் பள்ளிக்கல்வி இயக்குநர் அரசுக்கு பரிந்துரை செய்துள்ளார்.

3. பள்ளிக்கல்வி இயக்குநரின் கருத்து அரசால் கவனமுடன் ஆய்வு செய்யப்பட்ட பின்னர் 2017-2018 முதல் டாக்டர் ராதாகிருஷ்ணன் விருது வழங்கிட தகுதியான ஆசிரியர்களை தேர்வு செய்வதற்கு மாவட்ட வாரி, பள்ளிகள் வாரி வரையறை செய்யப்பட்டுள்ள விருதுகளின் எண்ணிக்கை மற்றும் மாவட்ட தேர்வு குழுக்கள், மாநில தேர்வு குழு அமைப்பதற்கு பின்பற்றப்பட வேண்டிய நடைமுறைகள் மற்றும் வழிகாட்டு நெறிமுறைகள் ஆகியவை சார்பாக கீழ்க்கண்டவாறு அரசு ஆணையிடுகிறது

(i)மாவட்டங்களில் உள்ள பள்ளிகள் ஆசிரியர்களின் எண்ணிக்கை அடிப்படையில் வருவாய் மாவட்ட அளவில் விருதுகள் வழங்கப்பட வேண்டும்.

மாவட்டங்கள்	விருதுகள்		மொத்தம்	மொத்த விருதுகளின் எண்ணிக்கை
	உயர்நிலை/மேல்நிலைப் பள்ளிகள்	தொடக்க/நடுநிலைப் பள்ளிகள்		
1) சென்னை, 2) கோயமுத்தூர் 3) ஈரோடு 4) காஞ்சிபுரம் 5) மதுரை 6) சேலம் 7) திருநெல்வேலி 8) திருவள்ளூர் 9) திருச்சி 10) வேலூர் 11) விழுப்புரம் 12) திருவண்ணாமலை	6	6	12	144 (12 மாவட்டங்களுக்கு)
1) அரியலூர் 2) கடலூர் 3) திண்டுக்கல் 4) கன்னியாகுமரி 5) கிருஷ்ணகிரி 6) நாகப்பட்டினம் 7) புதுக்கோட்டை 8) ராமநாதபுரம் 9) சிவகங்கை 10) தஞ்சாவூர் 11) திருப்பூர் 12) தூத்துக்குடி 13) விருதுநகர்	5	5	10	130 (13 மாவட்டங்களுக்கு)
1) தர்மபுரி 2) கரூர் 3) நாமக்கல் 4) நீலகிரி 5) பெரம்பலூர் 6) தேனி 7) திருவள்ளூர்	4	4	8	56 (7 மாவட்டங்களுக்கு)
<b>மொத்தம்</b>				<b>330</b>
சுயநிதி மெட்ரிக் பள்ளிகள் வருவாய் மாவட்டத்திற்கு ஒரு ஆசிரியர் வீதம்	32 மாவட்டங்களுக்கு			32
ஆங்கிலோ இந்தியன் பள்ளிகள் மாநில முழுவதற்கும்				2
சமூக பாதுகாப்புத் துறை பள்ளிகள்				2
மாற்றுத்திறனாளி ஆசிரியர்கள் அனைத்து வகை பள்ளிகள்				3
<b>மொத்தம்</b>				<b>369</b>

(ii)மேற்கண்டவாறு திருத்தப்பட்ட எண்ணிக்கையின் அடிப்படையில் வருவாய் மாவட்ட அளவில் ஆசிரியர்களை தேர்வு செய்திட கீழ்க்கண்டவாறு மாவட்ட தேர்வு குழு அமைக்கப்படவேண்டும்.

1	முதன்மை கல்வி அலுவலர்	உறுப்பினர்
2	முதல்வர் மாவட்ட ஆசிரியர் கல்வி மற்றும் பயிற்சி நிறுவனம்	உறுப்பினர்
3	மாவட்ட கல்வி அலுவலர்கள்	உறுப்பினர்
4	முதுநிலை வட்டார கல்வி அலுவலர்	உறுப்பினர்
5	மேல்நிலைப்பள்ளி முதுநிலை தலைமை ஆசிரியர்	உறுப்பினர்

(iii)மாவட்ட தேர்வுக் குழுவினரால் பரிந்துரை செய்து பெறப்படும் ஆசிரியர்கள் பட்டியலிலிருந்து பரிசீலனை செய்து தேர்வு செய்திட பள்ளிக்கல்வி இயக்குநர் தலைவராக கொண்ட மாநில தேர்வு குழு கீழ்க்கண்டவாறு அமைக்கப்படுகிறது,

1	பள்ளிக் கல்வி இயக்குநர் சென்னை- 6	தலைவர்
2	ஆசிரியர் கல்வியியல் ஆராய்ச்சி மற்றும் பயிற்சி இயக்குநர் சென்னை-6	உறுப்பினர்
3	தொடக்கக் கல்வி இயக்குநர் சென்னை- 6	உறுப்பினர்
4	அரசுத் தேர்வுகள் இயக்குநர் சென்னை -6	உறுப்பினர்
5	மெட்ரிகுலேஷன் பள்ளிகள் இயக்குநர் சென்னை- 6	உறுப்பினர்
6	இயக்குநர் ஆதி திராவிடர் பழங்குடியினர் நலத்துறை சென்னை -8 அல்லது அன்னாரின் பிரதிநிதி	உறுப்பினர்
7	சென்னை மாநகராட்சி ஆணையர் சென்னை -8 அல்லது அன்னாரின் பிரதிநிதி	உறுப்பினர்
8	முதல்வர் கல்வியியல் மேம்பாட்டு நிறுவனம் சைதாப்பேட்டை சென்னை- 15	உறுப்பினர்
9	சிறப்பு ஆணையர் இயக்குநர் மிகவும் பிற்படுத்தப்பட்டோர் நலம் சென்னை-5 அல்லது அன்னாரின் பிரதிநிதி	உறுப்பினர்
10	இயக்குநர் சமூக பாதுகாப்புத் துறை சென்னை -10 அல்லது அன்னாரின் பிரதிநிதி	உறுப்பினர்
11	பள்ளிக் கல்வி இணை இயக்குநர் இடைநிலை சென்னை-5	உறுப்பினர் செயலர்

(iv)விருது வழங்கிட ஆசிரியர்களை தேர்வு செய்திட பின்பற்றப்பட வேண்டிய நடைமுறைகள் மற்றும் நெறிமுறைகள்:-

1. ஜூலை மாதம் விருதுக்கு தகுதியுள்ள ஆசிரியர்கள் உரிய படிவத்தில் விண்ணப்பிக்க கோரப்படுதல் வேண்டும்.
2. போதிய ஆசிரியர்கள் விண்ணப்பிக்கவில்லை என்று தெரிவிக்காமல் ஆய்வு அலுவலர்கள் தங்கள் பள்ளிகள் பார்வையின் போது கண்டறிந்த சிறந்த ஆசிரியர்களை மாவட்ட தேர்வு குழுவின் பரிசீலனைக்கு உட்படுத்தப்பட வேண்டும்.
3. முதன்மை கல்வி அலுவலர் தலைமையிலான குழு விண்ணப்பித்த அனைத்து ஆசிரியர்கள் பணிபுரியும் பள்ளிகளுக்கு சென்று அவர்களுடைய செயல்பாடுகளை கண்டறிந்து மதிப்பீடு செய்ய வேண்டும்
4. விண்ணப்பித்த ஆசிரியர்கள் பணிப்பதிவேடுகள் மற்றும் பிற சான்றுகள் மாவட்ட அளவில் உரிய அலுவலர்களால் சரிபார்க்கப்பட வேண்டும்.
5. விண்ணப்பித்த மற்றும் பள்ளி பார்வையின் போது ஆய்வு அலுவலர்களால் கண்டறிந்து தேர்ந்தெடுக்கப்பட்ட ஆசிரியர்கள் மாவட்ட தேர்வு குழுவின் முன் நேர் காணலுக்கு வரவழைக்கப்பட்டு மதிப்பீடு செய்தல் வேண்டும்.
6. மாவட்ட தேர்வு குழுவின் தேர்வு செய்யப்பட்ட ஆசிரியர்களின் பட்டியல் / கருத்துக்களை மாநில தேர்வு குழுவின் பரிசீலனைக்கு ஆகஸ்ட் மாதம் 16-ஆம் தேதிக்குள் பரிந்துரை செய்ய வேண்டும்.
7. மாநில தேர்வு குழு மாவட்ட தேர்வு குழு அளித்த பரிந்துரையின் அடிப்படையில் இறுதி பட்டியல் தயாரிக்க வேண்டும்.

#### (V)வழிகாட்டு நெறிமுறைகள் (Guidelines)

1. தலைமையாசிரியர்கள் 20 வருடங்கள் மற்றும் ஆசிரியர்கள் / சிறப்பு ஆசிரியர்கள் குறைந்தபட்சம் 15 வருடங்கள் பணிபுரிந்திருக்க வேண்டும் ஆதிதிராவிட / பழங்குடியினர் நலத்துறை, பிற்படுத்தப்பட்டோர் நலத் துறையால் நடத்தப்படும் பள்ளிகளில் பணிபுரியும் ஆசிரியர்களும் விருதிற்குத் தகுதியுடையவர்கள் ஆவார்கள்.
2. கல்வியாண்டில் செப்டம்பர் 30ஆம் தேதி முன் வயது முதிர்வின் காரணமாக ஓய்வு பெற்ற ஆசிரியர்களைப் பரிந்துரை செய்யக் கூடாது. ஆசிரியர்கள் கல்வி ஆண்டில் குறைந்தது 4 மாதங்கள் ( செப்டம்பர் 30ஆம் தேதி

வரை-In Regular Service) பணிபுரிந்தவராக இருத்தல் வேண்டும். (மறு நியமன காலத்தை கணக்கில் எடுத்துக்கொள்ளக்கூடாது )

3. பரிந்துரைக்கப்படும் ஆசிரியர்கள் எவ்வித குற்றச்சாட்டிற்கும், ஒழுங்கு நடவடிக்கைக்கும் உட்பட்டவராகவும் பொதுவாழ்வில் தூய்மையானவராகவும், பொது சேவைகளில் நாட்டம் கொண்டவராகவும், பள்ளி மாணவர்களின் இடைநிற்றலை குறைத்தல், பள்ளி மாணவர் சேர்க்கை, தேர்வில் தேர்ச்சி சதவீதத்தை உயர்த்துதல், கல்வித் தரத்தில் பின்தங்கிய மாணவர்களின் தரத்தை முன்னேற்ற பாடுபடுவராகவும் இருத்தல் வேண்டும்.

4. அரசியலில் பங்கு பெற்று அரசியல் கட்சிகளுடன் தொடர்புடைய ஆசிரியர்கள் பெயர்கள் கண்டிப்பாக பரிந்துரைக்கப்பட கூடாது.

5. கல்வியினை வணிகரீதியாக கருவி செயல்படும் ஆசிரியர்களையும், நடத்தை விதிகளுக்கு முரணாக இருக்கும் ஆசிரியர்களையும், இவ்விருதுக்கு தகுதியற்றவர்களாக கருதப்பட வேண்டும்

6. சிறந்த முறையில் பணிபுரியும் தமிழ் ஆசிரியர்கள் மற்றும் சிறப்பு ஆசிரியர்களான ஓவிய ஆசிரியர்கள், உடற்கல்வி ஆசிரியர்கள், கலை ஆசிரியர்கள், இசை ஆசிரியர்கள் இவர்களில் தகுதியானவர்களையும் விருதுக்கு பரிந்துரைக்கும்போது கவனத்தில் கொள்ள வேண்டும்.

7. பரிந்துரைக்கப்படும் ஆசிரியர்களின் கருத்துருக்கள் பெயர் பட்டியலினை மாவட்ட தேர்வுக்குழு தலைவர் தமது சொந்தப் பொறுப்பில் வைத்துக் கொள்ளவேண்டும். தேர்வு குழு உறுப்பினர்களும் இது தொடர்பாக மந்தனம் காத்தல் வேண்டும்.

8. டாக்டர் ராதாகிருஷ்ணன் விருதுக்காக வரையறை செய்யப்பட்ட வடிவத்தில் மட்டுமே ஆசிரியர்களின் கருத்துருக்கள் அனுப்பப்படல் வேண்டும். எக்காரணம் கொண்டும் முந்தைய ஆண்டுகளில் படிவத்தில் கருத்துருக்களை அனுப்புதல் கூடாது.

9. ஆகஸ்ட் மாதம் 16ஆம் தேதிக்குள் முதன்மை கல்வி அலுவலர்கள் தங்கள் மாவட்டத்திற்கு ஒதுக்கப்பட்ட விருதுகளின் எண்ணிக்கை அடிப்படையில் பட்டியல் தயார் செய்து 1:2 என்ற விகிதத்தில் தேர்வு செய்து, நல்லாசிரியர் விருதுக்கான ஆசிரியர்களின் கருத்துகளை சாதாரண புத்தக வடிவில் தயாரித்து ஒரு நகல் மட்டும் பள்ளி கல்வி இயக்குநர் (இடைநிலைக்கல்வி) அவர்களுக்கு அனுப்பி வைத்தல் வேண்டும்.

10. வருவாய் மாவட்டம் சார்ந்து ஆசிரியர்களை தேர்வு செய்து பரிந்துரை செய்யப்படும் பொழுது, தங்கள் மாவட்டத்திலுள்ள அனைத்து வகை ஆசிரியர்கள் மற்றும் அனைத்து பகுதிகளையும் உள்ளடக்கியதாக உள்ளதை கவனத்தில் கொள்ள வேண்டும்.

4. 2017-2018 ஆம் கல்வியாண்டு முதல் டாக்டர் ராதாகிருஷ்ணன் விருது வழங்கிட தகுதியான ஆசிரியர்களை தேர்வு செய்திட இவ்வகையில் இணைப்பிலுள்ள மாதிரி விண்ணப்ப படிவத்திற்கு ஒப்புதல் வழங்குவதுடன் மேலே 3 இல் குறிப்பிடப்பட்டுள்ள நடைமுறைகள் மற்றும் வழிகாட்டு நெறிமுறைகள் தவறாது கடைப்பிடிக்கப்பட வேண்டும் என அரசு ஆணையிடுகிறது.

(ஆளுநரின் ஆணைப்படி)

பிரதீப் யாதவ்  
அரசு முதன்மை செயலர்

**அரசாணை (1டி) எண்.518, பள்ளிக்கல்வி (பக1(1) துறை,, நாள்.31.07.2018 ன் இணைப்பு  
டாக்டர் இராதகிருஷ்ணன் விருதுவிண்ணப்பப்படிவம்**

1	வருவாய் மாவட்டத்தின் பெயர்										
2	கல்வி மாவட்டத்தின் பெயர்										
3	1	ஆசிரியர் பெயர் (திரு./திருமதி./செல்வி)									
		தமிழ் (முன்னெழுத்து பெயரின் முன்)									
		ஆங்கிலம் ( Initial before name)									
	2.	ஆசிரியரின் பதவி									
	3.	பிறந்த தேதி மற்றும் வயது	d	d	m	m	y	y	y	y	வயது
	4.	பணியிலிருந்து ஓய்வு பெறும் வயது	d	d	m	m	y	y	y	y	
	5.	ஆசிரியராகப் பணியில் சேர்ந்த நாள்									
	6.	இனம்	ஆண்						பெண்		
	7	தந்தை/கணவர் பெயர்									
4	1	ஆசிரியர் பணிபுரியும் பள்ளியின் பெயர் முழு முகவரி, அஞ்சல் குறியீட்டு எண்ணுடன் தமிழில்									
5		ஆசிரியரின் கல்வித் தகுதிகள்									
	1	பொதுக்கல்வித் தகுதி									
	2	தொழிற்கல்வித் தகுதி									
	3	பிற தகுதிகள்									

6. 31.05.2018 வரையிலான கல்விப்பணிகாலம்

(வகுப்பறையில் மாணவர்களுக்குக் கல்வி கற்பித்த நாட்கள் மட்டுமே கணக்கில் எடுத்துக் கொள்ளப்படவேண்டும்)

கல்விப் பணிகாலத்தில் கல்வி கற்பித்த நாட்களின் பதிவுகள் விவரம்

வ.எண்	பள்ளியின் பெயர்	பதவி	வகுப்பறையில் கற்பித்த நாட்கள்		கல்வி	மொத்தக்கால அளவு	
			முதல்	முடிய		முதல்	முடிய
	மொத்த பணிக்காலம்						
7	கடந்த 5 ஆண்டுகளில் ஆசிரியர் கற்பித்த / கற்பிக்கும் வகுப்புகள் விவரம்						
8	கடந்த 5 ஆண்டுகளில் தொடக்க/ நடுநிலைப் பள்ளிகள்/ உயர்நிலை / மேல்நிலைப் பள்ளிகளில் பணிபுரியும் ஆசிரியராக / தலைமை ஆசிரியராகப் பணியாற்றிய காலத்தில் பள்ளி மாணவர் சேர்க்கைக்காக / இடைநிற்றலைத் தவிர்க்க மேற்கொள்ளப்பட்ட முயற்சிகள் மற்றும் மாணவர் சேர்க்கை அதிகரித்துள்ள விவரம்						
9	கடந்த 5 ஆண்டுகளில் ஆசிரியர்/ தலைமையாசிரியர் பணியாற்றிய போது 10,11 மற்றும் 12 ஆம் வகுப்புகளில் பொதுத் தேர்வில் மாணவர்கள் பெற்ற தேர்ச்சி விழுக்காடு ஆண்டுவாரியாகக் குறிப்பிடுதல் வேண்டும்						
கல்வியாண்டு		பாடம்	10 ஆம் வகுப்பு தேர்ச்சி %	11ஆம் வகுப்பு தேர்ச்சி %	12 ஆம் வகுப்பு தேர்ச்சி %		
10	உடற்கல்வி / உடற்கல்வி ஆசிரியர் என்ற நிலையில் மாவட்ட / மண்டல / மாநில / தேசிய / சர்வதேச அளவில் மாணவர்கள் வெற்றி பெற்ற சாதனைகள் விவரம் (கடந்த 5 ஆண்டுகளில்)						
11	சிறப்பாசிரியர் என்ற நிலையில் அவர் மூலம் சாதனைகள் படைத்த மாணவர்களின் வெற்றி விவரங்கள் (கடந்த 5 ஆண்டுகளில்)						
12	பள்ளியின் கட்டமைப்பு மேம்பாட்டுக்காக / ஆசிரியர்/ தலைமையாசிரியர் மேற்கொண்ட தனிப்பட்ட முயற்சிகளின் விவரம் (100 வார்த்தைகளுக்கு மிகாமல்)						
13	கடந்த 5 ஆண்டுகளில் ஆசிரியர் வருகை புரிந்த நாட்களின் சதவீதம்						
14	தகவல் தொழில்நுட்பத்தினைப் பயன்படுத்தி தன்னால் கண்டறியப்பட்ட தொழில்நுட்ப உபகரணங்கள் மூலம் மாணவர்கள் ஊக்கத்துடனும், ஆர்வத்துடனும் கல்வி கற்க						

	நடவடிக்கை மேற்கொண்ட விவரம் மற்றும் அதனால் மாணவர்கள் அடைந்த வெற்றிகள்	
15	ஆசிரியர் பெற்ற பயிற்சிகள் விவரம்	
16	பாடத்திட்டம் மற்றும் கல்வி இணைச் செயல்பாடுகள் மூலம் மாணவர்களின் கல்வி முன்னேற்றத்திற்கு ஆசிரியர்கள் ஆற்றிய பங்களிப்பின் விவரம்	
17	சமுதாயத்தின் நன்மதிப்பைப் பெற ஆசிரியர் ஆற்றிய பணிகளின் விவரம்	
18	ஆசிரியர் என்ற நிலையில் மத்திய அரசு/ மாநில அரசு / மாவட்டபொது அமைப்புகள் மற்றும் தன்னார்வத் தொண்டு நிறுவனங்களிலிருந்து விருதுகள் ஏதேனும் பெற்றுள்ளாரா? அதன் விவரங்களைக் குறிப்பிடவும்.	
19	மக்கள் தொகைக் கணக்கெடுப்பு, தேர்தல் பணி மற்றும் பிற அரசு சார்ந்த பணிகளில் குற்றச்சாட்டு சுமத்தப்பட்டு தண்டனை ஏதேனும் ஆசிரியருக்கு வழங்கப்பட்டுள்ளதா? ஆம் எனில் அதன் விவரம்	
20	அரசு பொதுத் தேர்வுப் பணியில் தலைமையாசிரியர்/ ஆசிரியரின் பங்களிப்பு	
	தேர்வுப் பணியில் துறையால் தண்டனை பெற்றவரா? ஆம் எனில் அதன் விவரம்	
21	மாவட்டத் தேர்வு குழுவால் பரிந்துரைக்கப்பட்ட குறிப்பு விவரம் ( Pen Picture) பரிந்துரையானது பரிந்துரைக்கப்படும் ஆசிரியரின் சாதனைகள் சார்பான விவரங்கள் சுமார் 25 முதல் 30 வார்த்தைகளுக்குள் அடங்கியதாகவும் இருத்தல் வேண்டும். மேலும், பரிந்துரையினைப் பரிந்துரைக்கும் ஆய்வு அலுவலர் தனது கைப்பட எழுதிக் கையொப்பமிட வேண்டும்	

(ஆளுநரின் ஆணைப்படி)

பிரதீப் யாதவ்  
அரசு முதன்மை செயலர்